

درست مدرسین قرآن کے لیے خصوصی ہدایات

قرآن و حدیث کی روشنی میں

حافظ محمد زبیر

چھپلی دو تین دہائیوں سے فہم قرآن کی جو تحریک پاکستان کے بڑے بڑے شہروں میں باعوم اور شہر لاہور میں بالخصوص جس تیزی سے پھیل رہی ہے وہ واقعتاً ایک بہت ہی مستحسن امر ہے اور یہ کہنے میں بھی کوئی مبالغہ نہیں ہے کہ اس تحریک نے ایک بہت بڑے تعلیم یافتہ طبقے کو متاثر کیا ہے اور ہزاروں افراد کی زندگیوں کے رُخ کو یکسر تبدیل کر دیا ہے۔ یہ اسی درسِ قرآن اور ترجمہ قرآن کی کلاسز کے ہی ثمرات ہیں کہ آج ہر طرف فہم قرآن کے ادارے نظر آتے ہیں اور قرآن کے درس و تدریس کا رجحان بہت تیزی سے بڑھ رہا ہے۔ ہم فہم قرآن کی اس تحریک کے حق میں ہیں اور اس کی حوصلہ افزائی کرتے ہیں، لیکن چونکہ اس تحریک کے اکثر افراد نہ تو دینی مدارس کے فارغ طلباء یا علماء ہیں اور نہ ہی انہوں نے خوس علیٰ بنیادوں پر دین یعنی قرآن و حدیث کا باقاعدہ علم حاصل کیا ہوتا ہے، اس لیے اپنی کم علیٰ کی وجہ سے یہ حضرات بعض اوقات لاشوری طور پر درسِ قرآن کے اصل مقصد سے ہٹ کر ایک ایسی راہ پر چلنا شروع کر دیتے ہیں جس سے خیر کم وجود میں آتا ہے اور فتنہ پیدا ہونے کا امکان بڑھ جاتا ہے۔ ایسے مدرسین اپنے خلوص کے باوصف معاشرے کی اصلاح کی بجائے اس میں عدم توازن اور باہمی منافرت کا ایک سبب بن جاتے ہیں۔ اس مضمون میں ہمارے پیش نظر قرآن و حدیث کی روشنی میں مدرسین قرآن کی ان کوتا ہیوں کی نشاندہی ہے جو عام طور پر معاشرے میں اصلاح کی بجائے خرابی کا باعث بنتی ہیں۔ علاوہ ازیں یہ مضمون ایک مدرسِ قرآن کو ایک متعجب بھی فراہم کرتا ہے جس پر چل کر وہ اپنے دروس کو عوام الناس کے لیے زیادہ سے زیادہ مفید بناسکتا ہے۔ اس مضمون سے کوئی یہ سمجھے کہ ہم دروسِ قرآن کے عوایی حقوقوں کے خلاف ہیں بلکہ ان گزارشات سے ہمارا مقصود مدرسین قرآن کو صرف یہ حقیقت

بادر کرنا ہے کہ ان کی اصل حیثیت مصلحین کی ہے نہ کہ مفسرین کی، اور حلقة ہائے درس قرآنی کا اصل ہدف انہوں تو تبیخ اور تذکرہ ہے نہ کہ تفسیر و تأاویل۔ اس ضمن میں قرآن و حدیث پر منی چند مہماں درج ذیل ہیں:

١) أخلاص

دین اسلام میں ”نیت“ کو بہت اہمیت حاصل ہے۔ اللہ کے رسول ﷺ کا ارشاد ہے:
 ((أَنَّمَا الْأُعْمَالُ بِالنِّيَّاتِ))^(۱)
 ”اعمال کا دار و مدار نیتوں پر ہے۔“

اللہ کے رسول ﷺ کی اس حدیث کا مفہوم یہ ہے کہ اعمال کی جزا اور سماں نیت کا عمل دخل بہت زیادہ ہوتا ہے۔ بظاہر ایک عمل لوگوں کے ہاں بہت بڑی تکمیل کا کام ہوتا ہے لیکن اللہ کے ہاں اس کی کوئی حیثیت نہیں ہوتی، بلکہ بعض اوقات یہ عامل کے لیے عذاب کا باعث بھی بن جاتا ہے، کیونکہ اس میں اخلاص نہیں ہوتا۔ مدرسین کو چاہیے کہ سب سے پہلے اپنے اندر اخلاص پیدا کریں، خالصتاً اللہ کی رضا اور خوشودی کے حصول کے لیے درس قرآن دیں۔ بعض اچھے مدرسین کے بارے میں سننے میں آیا ہے کہ وہ اپنے دروس میں لوگوں کی تعداد کو بہت زیادہ اہمیت دیتے ہیں، اگر کسی جگہ لوگوں کی تعداد کم ہو تو وہاں درس دینے سے یا تو انکار کر دیتے ہیں یا اکتا ہٹ محسوس کرتے ہیں۔ ایسا طرزِ عمل اختیار کرنا اخلاص کے منافی ہے۔

حضرت شاہ اسماعیل شہیدؒ ایک جگہ ایک بڑے مجمع سے خطاب کے لیے تشریف لے گئے تقریباً دو گھنٹے تو حید پر درس دیا۔ جب آپ کا درس ختم ہو چکا تو تھوڑی دیر بعد ایک بوڑھا شخص وہاں پہنچا۔ حضرت شاہ صاحب نے جب اس بوڑھے سے وہاں آنے کا مقصد پوچھا تو اس نے حضرت شاہ صاحب کو بتایا کہ وہ ان کا درس سننے کے لیے آیا تھا۔ حضرت شاہ صاحب اس بوڑھے شخص کے جذبے اور ولوگے کو دیکھ کر مکمل درس اس اکیلے بوڑھے کو دوبارہ سنانے کے لیے تیار ہو گئے۔ اس پر وہ بوڑھا حضرت شاہ صاحب سے پوچھنے لگا کیا آپ بھا اکیلے کے لیے دوبارہ اتنا طویل درس دیں گے؟ تو شاہ صاحب نے اس کو جواب دیا وہ واقعتاً نہیری حروف سے لکھنے کے قابل ہے۔ انہوں نے فرمایا:

”پہلے بھی ایک (اللہ تعالیٰ) ہی کوراضی کرنے کے لیے درس دیا تھا اور اب بھی ایک ہی کوراضی کرنا مقصود ہے۔“

جب انسان کے سامنے اصل مقصود اللہ کی رضا ہو تو پھر اس بات کی اہمیت بہت کم رہ جاتی ہے

کہ آپ کا درس سننے کے لیے کتنے افراد تشریف لاتے ہیں۔ ہمارے ہاں کامیاب مدرس اس کو شمار کیا جاتا ہے جس کے درس میں لوگوں کی تعداد زیاد ہو؛ بلکہ اللہ کے ہاں کامیاب مدرس وہ ہے جس میں اخلاص زیادہ ہو، چاہے اس کے درس میں شریک ہونے والوں کی تعداد بہت کم ہی کیوں نہ ہو۔ اس لیے مدرسین کو چاہیے کہ وہ شیطان کے دوسروں سے میں آ کر حاضرین کی تعداد کو اپنے درس کی کامیابی اور ناکامی کا دارود مدار نہ بنا سکیں، بلکہ اپنا اصل مقصود اللہ کی رضا کو بنا سکیں۔ اللہ تعالیٰ کے لیے کچھ مشکل نہیں ہے کہ وہ آپ کے اخلاص کی بنیاد پر دیے گئے درس میں شریک فرد واحد سے ہی دین کی کوئی اتنی بڑی خدمت لے لے جو کہ عدم اخلاص کی بنیاد پر دیے گئے درس میں شریک ہزاروں سامعین کے جموعی عمل سے کئی گناز زیادہ ہو۔

۲) انذار اور فتویٰ کا فرق

بعض مدرسین کے حوالے یہ بات مشاہدے میں آئی ہے کہ وہ اپنے دروس میں قرآنی آیات کو جب مختلف افراد اسلامی جماعتوں اور مسلمان معاشروں پر چھپا کرتے ہیں تو ان کا اسلوب ناصحانہ کی بجائے مفتیانہ ہوتا ہے۔ دیکھنے میں آیا ہے کہ بعض مدرسین نفاق، شرک اور کفر سے متعلق آیات کا درس دیتے ہوئے بڑی دیدہ دلیری سے عام مسلمانوں پر ان آیات کا انطباق کرنا شروع کر دیتے ہیں اور نیچتاً مسلمانوں کی ایک بہت بڑی جماعت کو منافق، کافر، مشرک اور جہنمی بنا دیتے ہیں۔ مثلاً ایک مدرس اپنے درس کے لیے نفاق سے متعلق آیات کا انتخاب کرتا ہے، پھر ان آیات کا عام مسلمانوں پر انطباق کرتا ہے، اور آخر میں آیت مبارکہ «إِنَّ الْمُنْتَقِيْنَ فِي الدَّرْكِ الْأَسْفَلِ مِنَ النَّارِ» سن کر اپنے تین مسلمانوں کی بہت بڑی تعداد کو جہنمی اور اس آیت مبارکہ کا مصدقہ بنادیتا ہے۔ یہ طرزِ عمل قرآن کے اس مقصد کے بھی خلاف ہے جس کی خاطر اس کو نازل کیا گیا ہے۔ قرآن اس لیے نہیں آیا کہ ہم لوگوں پر فتوے لگا کر خوش ہوں کرتم جہنمی ہو، مشرک ہو، کافر ہو وغیرہ، بلکہ قرآن تو اس لیے آیا ہے کہ ہم لوگوں کو نفاق، شرک اور کفر سے نکال کر جنتی بنا سکیں۔ اس میں کوئی شک نہیں کہ تبشير (جنت کی بشارت) کے ساتھ ساتھ انذار (آخرت کا خوف دلانا) بھی مطلوب ہے، لیکن انذار اور فتویٰ میں بہت فرق ہے۔ انذار یہ ہے کہ آپ لوگوں کو خبر دار کریں، انہیں بتا سکیں کہ یہ منافقین کی صفات ہیں، یہ اعمال مشرکانہ یا کافرانہ ہیں، قرآن نے ان چیزوں سے روکا ہے اور ان کے مرکبین کو جہنم کی وعید سنائی ہے۔ یہ تو انذار کا انداز ہے۔ جب کہ فتویٰ کا اسلوب یہ ہے کہ آپ کہیں جو یہ کام کرے گا وہ کافر ہے، مشرک ہے، جہنمی ہے، ہمیشہ ہمیشہ جہنم میں رہے

گا۔ قرآنی آیات کا مخصوص مسلمانوں اور مسلمان معاشروں پر انطباق کرنا شرعی اصطلاحات کے مطابق اجتہاد ہی کی ایک قسم ہے اور یہ کام فقہاء اور مفتیان کرام کا ہے، مدرسین کا نہیں۔ عربی زبان کے چند بنیادی قواعد کو سیکھ لینے کا یہ مطلب ہرگز نہیں ہے کہ آدی درجہ اجتہاد اور منداشت افقاء پر فائز ہو گیا ہے اور اس کے پاس یہ سند آگئی ہے کہ لوگوں پر قرآنی نصوص کا انطباق کرتا پھر ہے، بلکہ مدرسین کو چاہیے کہ اپنے دروس میں عوام الناس کو منافق اور جہنمی قرار دینے کی بجائے انہیں ایک باعمل مؤمن اور حنفی بنانے کی طرف توجہ دیں۔

ایک خاتون نے راقم الحروف کو بتایا کہ وہ لاہور کے ایک معروف دینی ادارے میں سر کورس کرنے کے لیے تشریف لے گئیں تو پہلے ہی دن معلمه نے ایمان و اسلام کے تقاضوں پر درس دینے کے بعد تمام خواتین سے یہ مطالبہ کیا کہ وہ اس بات کا اقرار کریں کہ وہ مسلمان نہیں ہیں۔ تو وہاں پر موجود سب خواتین نے معلمه کے درس قرآن سے متاثر ہو کر اس بات کا اقرار کیا کہ وہ مسلمان نہیں ہیں۔ نذر کورہ خاتون نے مزید بتایا کہ اگلے دن جب وہ کلاس میں شرکت کے لیے تشریف لے گئیں تو انہوں نے کلاس میں موجود خواتین کو سلام نہ کیا۔ اس پر کلاس میں موجود تمام خواتین نے ان سے اس بات پر احتیاج کیا کہ آپ نے کلاس میں داخل ہوتے وقت سلام کیوں نہیں کیا؟ تو انہوں نے جواب دیا کہ اللہ کے رسول ﷺ کا فرمان ہے کہ صرف مسلمانوں کو سلام کرنا چاہیے جبکہ کل پوری کلاس نے اس بات کا اقرار کیا تھا کہ ہم مسلمان نہیں ہیں۔ کچھ ہی دیر بعد معلمه صاحبہ کلاس میں تشریف لے آئیں اور انہوں نے آتے ہی پوری کلاس سے سوال کیا کہ کیا آپ کے اندر ایمان ہے؟ تو ساری کلاس کا سر شرم کے مارے جھک گیا۔ پھر معلمه صاحبہ نے کہا تمہیں کیا معلوم کہ ایمان کیا ہوتا ہے؟ آج میں تمہیں بتاؤں گی کہ ایمان کیا ہے اور اس کے کیا تفاصیل ہیں؟

یہ تو صرف ایک واقعہ ہے اس قسم کے بیسوں دروس میں باقاعدہ سامعین سے اس بات کا اقرار یا کم از کم یہ باور کرایا جاتا ہے کہ وہ منافق ہیں اور ایمان سے خالی ہیں۔ ہمارے خیال میں یہ طرزِ عمل اس حکمت کے بھی منافی ہے جس کے بارے میں ہمیں حکم دیا گیا ہے کہ دعوت و تبلیغ میں اس کو لٹکوڑھیں۔ ارشاد باری تعالیٰ ہے:

﴿أَذْعُ إِلَيْ سَيِّلِ رِتَكَ بِالْحِكْمَةِ وَالْمُوعِظَةِ الْخَسَنَةِ وَجَادِلُهُمْ بِالْأَئْمَنِ هِيَ أَخْسَنُ دِلْهِ﴾ (التحلیل: ۱۲۵)

”(اے نبی!) اللہ کے راستے کی طرف بلا یہی حکمت کے ساتھ اور اچھی نصیحت کے

ساتھ اور ان سے محاولہ کیجیے اس طریقے پر جو کہ بہتر ہو۔“

۳) تفسیر بالما ثور کا التزام

تفسیر کی دو تسمیں ہیں: تفسیر بالما ثور اور تفسیر بالرأي۔ تفسیر کی پہلی قسم ”تفسیر بالما ثور“ کے جواز کے بارے میں کسی کا اختلاف نہیں ہے، جبکہ دوسرا قسم ”تفسیر بالرأي“ کے جائز ہونے یا نہ ہونے کے بارے میں علماء کے مختلف اقوال اور فتاویٰ میں اختلاف ہے۔

تفسیر بالما ثور کو ”تفسیر بالروایہ“ یا ”تفسیر بالمنقول“ بھی کہتے ہیں۔ اس کی مزید چار تسمیں ہیں:

- ۱) قرآن کی تفسیر خود قرآن سے کرنا
- ۲) قرآن کی تفسیر حدیث سے کرنا
- ۳) قرآن کی تفسیر اقوال صحابہ سے کرنا
- ۴) قرآن کی تفسیر اقوال تابعین سے کرنا

اللہ کے رسول ﷺ جس طرح صحابہ کرام ﷺ کو قرآن کے الفاظ سکھاتے تھے اسی طرح قرآن کے معانی بھی بتاتے تھے، کیونکہ یہ آپؐ کی ذمہ داری تھی کہ صحابہؓ کو قرآن کے الفاظ کے ساتھ ساتھ معانی بھی بتائیں۔ ارشادِ باری تعالیٰ ہے:

﴿وَأَنْزَلْنَا إِلَيْكَ الْدُّكْرَ لِبَيِّنَ لِلنَّاسِ مَا نَزَّلَ إِلَيْهِمْ﴾ (النحل: ۴۴)

”اور ہم نے (اے نبی!) آپ کی طرف الذکر (قرآن) کو نازل کیا تاکہ آپ لوگوں کے لئے ان کی طرف نازل کردہ چیز (قرآن مجید) کے معانی واضح کر دیں۔“

اللہ کے رسول ﷺ نے اپنی اس ذمہ داری کو سخشن و خوبی نہایا اور صحابہ کرام ﷺ کو قرآنی الفاظ کے معانی کی بھی تعلیم دی۔ مشہور تابعی ابو عبد الرحمن السعید کا قول ہے:

حدثنا الذين يقراءون القرآن كعثمان بن عفان و عبد الله بن مسعود وغيرهم أنهم كانوا اذا تعلموا من النبي ﷺ عشر آيات لم يتتجاوزها حتى يعلموا ما فيها من العلم والعمل^(۱)

”جن صحابہ نے ہمیں قرآن پڑھایا، مثلاً حضرت عثمان بن عفان اور حضرت عبد اللہ ابن مسعود وغیرہ، وہ ہم سے کہتے تھے کہ جب وہ اللہ کے نبی ﷺ سے دس آیات کی تعلیم حاصل کر لیتے تو اس وقت تک آگے نہ بڑھتے تھے جب تک ان دس آیات کا مکمل علم و عمل حاصل نہ کر لیتے تھے۔“

اس قسم کے اور بھی بہت سارے آثار مروی ہیں جن سے معلوم ہوتا ہے کہ اللہ کے رسول ﷺ نے قرآن کی تفسیر خود بیان کی ہے۔ ہمارے ہاں مدرسین میں حدیث کافیم اور مطالعہ نہ ہونے کی وجہ سے عموماً یہ کوتا ہی پائی جاتی ہے کہ وہ بعض اوقات آیات قرآنیہ کی ایسی تفسیر کر جاتے ہیں جو احادیث رسول ﷺ کے صریح خلاف ہوتی ہے۔

ایک مدرس قرآن جو ماشاء اللہ بہت نیک طبع اور باعمل تحریکی کارکن ہیں، انہوں نے جب ایک آیت مبارکہ کی تفسیر اپنی ذاتی رائے سے بیان کی تو راقم الحروف نے ان کو منتبہ کیا کہ ان کی یہ تفسیر صحیح حدیث کے خلاف ہے۔ مزید برآں جب اس آیت مبارکہ کی تفسیر میں بخاری شریف کی ایک حدیث اُن صاحب کو پیش کی گئی اور ان کی توجہ اس طرف مبذول کرائی گئی کہ جلیل القدر ائمہ مفسرین مثلاً ان کثیر وغیرہ نے بھی اس آیت مبارکہ کی تفسیر اسی حدیث سے کی ہے اور جو تفسیر بالرائے آپ بیان کر رہے ہیں وہ آج تک کسی مفسر نے نہیں بیان کی تو اُن کا مجھے یہ جواب موصول ہوا کہ ائمہ سلف کی تفسیر بیان کرنے کی بجائے خود بھی اس آیت مبارکہ پر غور کر لیجئے۔ قابل تجسس بات یہ ہے کہ عربی زبان کی واجبی شد بد حاصل کرنے کے بعد مدرسین یہ سمجھتے ہیں کہ وہ امام اُن کثیر، علامہ قرطبی اور اُن جریر طبری جیسے جلیل القدر مفسرین کی صفت میں بلکہ شاید اُن سے بھی کچھ آگے کھڑے ہیں۔ یہ ہمارے لیے لمحہ فکر یہ ہے کہ علم حدیث سے ناداقیت کی وجہ سے اللہ کے رسول ﷺ کی تفسیر سے ہٹ کر تفسیر بالرائے کرتے ہیں اور اس پر مصر بھی ہوتے ہیں۔ جان لیجئے کہ یہ اہل سنت کا اجتماعی عقیدہ ہے کہ جو تفسیر بھی حدیث کے خلاف ہوگی وہ مردود اور قابل مذمت ہے۔ مولا نا عبد الرزاق طیخ آبادی فرماتے ہیں:

”تفسیر میں اصل گمراہی کا سبب اس بنیادی حقیقت کو بھول جانا ہے کہ قرآن کے مطالب وہی ہیں جو اس کے مخاطب اول (یعنی محمد ﷺ) نے سمجھے اور سمجھائے ہیں۔ قرآن محمد ﷺ پر نازل ہوا اور قرآن لس وہی ہے جو محمد ﷺ نے سمجھا اور سمجھایا ہے۔ اس کے سوا جو کچھ ہے، یا تو علمی، روحانی لکھتے ہیں، جو قلبِ مؤمن پر القاء ہوں اور یا پھر اقوال و آراء ہیں، انکل پچھا باتیں ہیں؛ جن کے متحمل قرآنی لفظ بھی ہوتے ہیں اور کبھی نہیں ہوتے، لیکن یہ یقینی بات ہے کہ وہ باتیں قرآن سے مقصود نہیں ہیں۔ قرآنی مقصود صرف وہی ہے جو رسول ﷺ نے سمجھا اور سمجھایا ہے۔ دوسری کسی بات کو مقصود قرآنی کہنا ظلم و زیادتی ہے اور افتاء علی اللہ“۔ (۲)

لہذا مدرسین کو چاہیے کہ درس قرآن دیتے ہوئے حدیث اور اقوال صحابہؓ کا خصوصی اہتمام

کریں۔ اصل تفسیر ”تفسیر بالماثور“ ہی ہے۔ تفسیر کی اس قسم میں احتیاط ملحوظ رکھنا اس قدر ضروری ہے کہ تفسیر سے متعلقہ احادیث، اقوال صحابہ اور اقوال تابعین کو بیان کرتے وقت صحیح سند سے ثابت شدہ احادیث اور اقوال کا التزام کیا جائے۔ تفسیر بالماثور پر مشتمل معروف تفاسیر میں تفسیر طبری، تفسیر ابن کثیر اور مولانا عبد الرحمن کیلانی صاحب کی تفسیر القرآن کا مطالعہ مدرسین کو لازماً کرنا چاہیے، کیونکہ یہ تفاسیر ایک مدرس بلکہ مفسر کے لیے بھی ایک حد قائم کر دیتی ہیں کہ یہ وہ حدود ہیں جن سے قرآن کے درس اور تفسیر میں تجاوز نہیں کرنا چاہیے۔

۲) تفسیر بالرائے سے اجتناب

اس کو ”تفسیر الدرایہ“ اور ”تفسیر بالمعقول“ بھی کہتے ہیں۔ اس سے مراد قرآن کی تفسیر خود قرآن، یا حدیث، یا اقوال صحابہ یا اقوال تابعین سے کرنے کی بجائے اپنے اجتہاد اور رائے کی بنیاد پر کرنا ہے۔ تفسیر بالرائے کی دو قسمیں ہیں: تفسیر بالرائے محمود اور تفسیر بالرائے نہ موم۔

تفسیر بالرائے محمود: درج ذیل اوصاف مثلاً شریعت پر مشتمل تفسیر، تفسیر بالرائے محمود کہلاتی ہے:

- ۱) جو تفسیر سلف صالحین کے عقیدے، منجع تفسیر اور اصول تفسیر کے مطابق ہو۔
- ۲) تفسیر بالماثور کے مخالف نہ ہو اور قواعد لغویہ عربیہ کے موافق ہو۔

۳) جس کے مفسر میں تفسیر کی تمام علمی، اخلاقی، دینی، عقلی اور عملی شرائط پائی جاتی ہوں۔

تفسیر بالرائے نہ موم: اگر کسی تفسیر میں درج ذیل اوصاف میں سے کوئی ایک وصف بھی پایا جائے تو وہ تفسیر بالرائے نہ موم ہے:

۱) جو سلف صالحین کے عقیدے، منجع تفسیر یا اصول تفسیر کے خلاف ہو۔

۲) تفسیر بالماثور یا قواعد لغویہ عربیہ کے خلاف ہو۔

۳) جس کا مفسر جاہل ہو یا ان تفسیری علوم سے ناواقف ہو کہ جن کا علم ایک مفسر کے لیے از بس ضروری ہے، مثلاً علم حدیث، علم لغت، علم نحو، علم صرف، علم اشتھاق، علم بالغت، علم اصول فقه، علم قراءات، علم ناخ و منسخ، علم اسباب نزول، علم اصول الدین (یعنی عقائد)۔

اس میں کوئی شک نہیں کہ مذکورہ بالشارائط کے ساتھ تفسیر بالرائے جائز ہے، لیکن اس کے باوجود صحابہ کرام اور تابعین عظام اپنے تقویٰ و درع کی بنیاد پر تفسیر بالرائے سے

حتی الامکان گریز کرتے تھے اور ممکن حد تک تفسیر بالما ثور پر ہی اکتفا کرتے تھے جیسا کہ درج ذیل آثار سے واضح ہوتا ہے۔

امام ابن جریر طبری لکھتے ہیں:

۱) حضرت ابو عمر الأزديؓ سے روایت ہے کہ حضرت ابو بکر صدیق رضی اللہ عنہ سے قرآن کی آیت «وَفَكِهْهُ وَأَبَا» کے بارے میں سوال ہوا تو جواب میں آپؐ کہنے لگے:

أَتَى أَرْضَ تَقْلِيَّ وَأَتَى سَمَاءَ تَظَلِّيَّ إِذَا قَلَّتْ فِي الْقُرْآنِ بِرَأْيِي^(۱)

”کون سی زمین بھچے اٹھائے گی اور کون سا آسمان بھچ پر سایہ کرے گا اگر میں قرآن کی تفسیر اپنی رائے سے کروں؟“

۲) حضرت ابن ابی ملکیہؓ سے روایت ہے کہ:

أَنَّ ابْنَ عَبَّاسَ سَتَلَ عَنْ آيَةِ لَوْسَلٍ عَنْهَا بَعْضُكُمْ لَقَالَ فِيهَا 'فَابْنِي أَنْ يَقُولَ فِيهَا'^(۲)

”حضرت ابن عباسؓ سے قرآن کی ایک آیت کے بارے میں سوال کیا گیا تو انہوں نے اس آیت کی تفسیر سے اجتناب کیا۔ اگر تم میں سے کسی سے اس آیت کے مفہوم کے بارے میں سوال کیا جاتا تو وہ ضرور اس کا مفہوم بتادیتا۔“

۳) حضرت طلق بن جبیبؓ سے روایت ہے کہ وہ حضرت جندبؓ کے پاس آئے اور ان سے قرآن کی ایک آیت کی تفسیر پوچھی، حضرت جندبؓ نے جواب دیا: ”میں تمہیں قسم دیتا ہوں کہ اگر تم مسلمان ہو تو میرے پاس سے اٹھ جاؤ۔ یا یہ کہا کہ میرے پاس مت بیٹھو۔“

۴) حضرت یزید بن ابی یزیدؓ سے روایت ہے کہ:

كَنَّا نَسْأَلُ سَعِيدَ بْنَ مُسَيْبٍ عَنِ الْحَلَالِ وَ الْحَرَامِ وَ كَانَ أَعْلَمُ النَّاسِ

فَإِذَا سَأَلَاهُ عَنْ تَفْسِيرِ آيَةٍ مِّنَ الْقُرْآنِ سَكَتَ كَانَ لَمْ يَسْمَعْ^(۳)

”ہم حضرت سعید بن مسیبؓ سے حلال و حرام کے بارے میں سوال کرتے تھے کیونکہ انہیں اس چیز کا سب سے زیادہ علم تھا، لیکن جب ہم ان سے قرآن کی کسی آیت کی تفسیر پوچھتے تو وہ ایسے خاموش ہو جاتے تھے جیسے انہوں نے کچھ سنائی نہ ہو۔“

۵) علامہ ابن سیرینؓ سے روایت ہے کہ میں نے عبیدہ السمانیؓ سے قرآن کی ایک آیت کی تفسیر پوچھی تو انہوں نے کہا:

ذهب الذين كانوا يعلمون القرآن فيم أنزل القرآن، اتق الله و عليك

بالسداد^(۸)

”وہ لوگ چلے گئے جو یہ جانتے تھے کہ قرآن کس بارے میں نازل ہوا تھا مارے لیے یہ کافی ہے کہ اللہ سے ڈرو اور سیدھی راہ پر چلتے رہو۔“

۶) علامہ ابن تیمیہؒ لکھتے ہیں کہ ابراہیمؑ ختمؐ کہتے تھے:

”ہمارے اساتذہ تفسیر کرنے سے بچتے اور ڈرتے تھے۔“^(۹)

۷) مسروقؓ کہا کرتے تھے:

”تفسیر کرنے سے بچو اور ڈر، کیونکہ تفسیر اللہ کی طرف سے روایت ہے۔“^(۱۰)

مذکورہ بالآخر سے واضح ہوتا ہے کہ صحابہؓ کرامؓ اور تابعین پر قرآن کی کسی آیت کی تفسیر کرتے وقت کس قدر اللہ کا خوف اور ڈر غالب ہوتا تھا باوجود یہ وہ اس کے سب سے زیادہ اہل بھی تھے۔

خلاصہ کلام یہ کہ:

۱) تفسیر بالرائے سے حتی الامکان گریز کرنا چاہیے۔

۲) اگر تفسیر بالرائے کرنی ہی ہو تو ایسا شخص کرے جو صحیح معنوں میں اس کا اہل ہوا اور ان شرائط کے مطابق کرے جو کہ تفسیر بالرائے محمود کے ضمن میں اوپر بیان ہو چکی ہیں۔

۳) علاوہ ازیں یہ کہ تفسیر بالرائے کرنے کے بعد بھی اس کو اپنی رائے ہی کے طور پر بیان کرے اور اللہ کی طرف اس کی نسبت کرنے سے ڈر نہ رہے۔

۴) ہمارے ہاں مدرسین چونکہ تفسیر بالرائے کی مذکورہ بالآخر اٹک پر پورے نہیں اترتے لہذا ان کے لیے درس قرآن دیتے وقت قرآنی آیات کا مسلم معاشروں پر انتباہ کرنا یا ان سے نئی نئی تفاسیر اختراع کرنا بالکل بھی جائز نہیں ہے۔ مدرسین کو چاہیے کہ اپنے دروس میں اول تو تفسیر بالماuthor پر ہی اکتفا کریں، لیکن اگر تفسیر بالرائے کے ضمن میں کچھ بیان کرنا بھی ہے تو صرف معروف معاصر مفسرین کے حوالے سے ہی کچھ بیان کر دیں اور اپنی الگ رائے ہرگز بھیش نہ کریں!

۵) قرآن کتاب ہدایت ہے

اس میں کوئی نیک نہیں ہے کہ قرآن میں ہمیں مختلف علوم کا تذکرہ ملتا ہے، لیکن یہ بات یقینی ہے کہ قرآن نہ تو سائنس کی کتاب ہے اور نہ ہی فلسفے کی بلکہ یہ کتاب ہدایت ہے۔ یہی

وجہ ہے کہ جب حضرت آدم ﷺ کو اور ان کی آئندہ آنے والی ذریت کو جنت سے اتنا کر اس دنیا میں بھیجنے کا فصلہ کیا گیا تو اللہ کی طرف سے یہ فرمان جاری ہوا:

**﴿فَلَمَّا أَهْبَطُوا إِلَيْهَا جَمِيعًا ۖ فَإِمَّا يَأْتِنَّكُمْ مِنْهُ هُدًى فَمَنْ تَبِعَ هُدًى فَلَا
خَوْفٌ عَلَيْهِمْ وَلَا هُمْ يَخْزُنُونَ﴾ (البقرة)**

”ہم نے کہا تم سب یہاں سے اتر جاؤ پس جب تمہارے پاس میری طرف سے کوئی ہدایت آئے تو جو بھی میری اس ہدایت کی پیروی کرے گا تو انہیں نہ تو کوئی خوف لاحق ہو گا اور نہ وہ غلکشیں ہوں گے۔“

اسی طرح ارشاد پاری تعالیٰ ہے:

﴿ذَلِكَ الْكِتَابُ لَا رَبَّ لِهُدَىٰ لِلْمُتَّقِينَ﴾ (البقرة)

”یہ کتاب اس میں کوئی شک نہیں ہے یہ ہدایت ہے تحقیق کے لیے۔“

اسی طرح ایک اور جگہ ارشاد ہے:

**﴿الشَّهْرُ رَمَضَانُ الَّذِي أُنزِلَ فِيهِ الْقُرْآنُ هُدًىٰ لِلنَّاسِ وَبَيِّنَاتٍ مِنَ
الْهُدَىٰ﴾ (البقرة: ۱۸۵)**

”یہ رمضان کا ہمینہ ہے جس میں قرآن مجید نازل ہوا یہ پوری نوع انسانی کے لیے ہدایت ہے اور ہدایت کے واضح دلائل پر مشتمل ہے۔“

مولانا عبدال Razاق مبلغ آبادی لکھتے ہیں:

”پرانے وقتوں میں یونانی فلسفے، ایرانی اوہام اور ہندی تصوف کے جال پھیلے ہوئے تھے۔ موجودہ زمانے میں یورپ کی ذاتی غلامی نے عقولوں پر قبضہ کر رکھا ہے اور یورپ کی خرافات کو بھی حقائق سمجھ لیا گیا ہے۔ کتاب اللہ کو توڑ مردڑ کر یورپیں نظریوں پر منطبق کرنے کا ایک جنون پھیلا ہوا ہے۔ کوئی ڈاروں کی تحریکی قرآن سے ثابت کرتا ہے اور کوئی آئن شائن کے نظریے کو قرآن پر چھپا کرتا ہے۔ حالانکہ کتاب اللہ کا مقام اس سے کہیں ارفع و اعلیٰ ہے کہ اسے انسانی تخلیقات کا تالیع بنایا جائے۔“

کتاب اللہ نہ عقلیات کی کتاب ہے اور نہ سائنس میں دخل دیتی ہے وہ تو انسانی ہدایت کے لیے آئی ہے اور اس سے کھلیتا نہیں بلکہ ہدایت حاصل کرنا چاہیے تھا۔

قرآن عقل سليم کے میں مطابق ہے، لیکن اس کا یہ مطلب تو نہیں کہ علمائے یورپ کے جملہ نظریات و اوہام کی کسوٹی پر بھی پورا اترے!“ (۱۱)

۶) قرآن کی عملی تفسیر

ایک اور چیز جس کو عام طور پر مدرسین قرآن نظر انداز کر دیتے ہیں، وہ قرآن کی علمی اور عملی تفسیر کا فرق ہے۔ لظم و مفردات کی دلیل اور فصاحت و بلاغت کی لطیف بخشیں تفسیر قرآن کا تو موضوع ہو سکتی ہیں لیکن انہیں درس قرآن کا موضوع بنانا دعوت و تبلیغ کی حکمت کے منانی ہے۔ اس لیے کہ یہ ساری بخشیں سامعین کو محض وقت لطف و تکمیل ہی فراہم کر سکتی ہیں۔ جہاں تک انداز اور تذکیرہ کا معاملہ ہے تو ایسی بخشیوں سے بالعموم ان مقاصد کے حصول کی بجائے ان کے بر عکس ستائیح حاصل ہوتے ہیں۔ درس قرآن کا اصل مقصد لوگوں کو قرآن پر عمل کرنے کے لیے ترغیب و تشویق دلانا ہونہ کہ قرآن کے علمی، اعجازی اور بانی پہلوؤں کی وضاحت کرنا۔

رقم المعرف نے پہلی مرتبہ جب رمضان کے مینیے میں نماز تراویح کے ساتھ ترجمہ قرآن کی کلاس کا آغاز کیا تو شروع شروع میں اپنی ناجربہ کاری کی ہنا پر ترجمہ قرآن کے درمیان اکثر دیشتر وقت لظم قرآن کی پیچیدہ بخشیوں کو سمجھانے میں الگ جاتا تھا، جو ایک طرف تو عوام الناس کی سمجھ سے بالآخر تحسین اور دوسری طرف حقیقت یہ تھی کہ ان ابحاث کا کوئی تعلق سامعین کے عمل سے نہ تھا۔ دوسری بار جب رقم المعرف نے رمضان کے دوران ترجمہ قرآن کی کلاس میں لظم قرآن اور اشتقاقات قرآن کی بخشیوں کی بجائے سامعین کو ایسی احادیث، اقوال صحابہ اور تاریخی واقعات نئے جن کا تعلق عملی پہلو سے تھا تو لوگوں نے بھی پہلے کی نسبت زیادہ اثر لیا۔ جب تیسرا بار رمضان میں ترجمہ قرآن کرایا تو آیت ﴿سُبْحَنَ اللَّهِ سَعَى لَنَا هَذَا وَمَا كَنَّا لَهُ مُقْرِنِينَ﴾ وَإِنَّا إِلَيْ رَبِّنَا لَمُنْقَلِبُونَ ﴿۲﴾ (اللُّوْلُوف) کے ذیل میں سواری پر سوار ہونے کی دعا اور طریقہ بتایا تو درس کے بعد ایک بزرگ نے اس بات کی طرف میری توجہ دلائی کہ ”بچھلی دفعہ آپ نے اس آیت کی تشریع میں فلاں حدیث بیان کرتے ہوئے سواری پر سوار ہونے کا جو طریقہ بتایا تھا وہ اس سے قدرے مختلف ہے جو آپ نے آج بتایا ہے“۔ دیکھنے ان صاحب نے اس حدیث کو یاد رکھا حالانکہ خود مجھے وہ حدیث بھول پچھلی تھی۔ اس کی اصل وجہ یہ تھی کہ وہ حدیث عمل سے متعلق تھی لہذا اس کو سننے کے بعد وہ اپنے عمل میں بھی لے آئے تھے۔

واقعہ یہ ہے کہ لظم قرآن اور فصاحت و بلاغت کی علمی ابحاث طالبان قرآن کے لیے تعلیم و تعلم کے مراضی میں تو مفید ثابت ہو سکتی ہیں، جبکہ وعظ و نصیحت کے حلقوں میں اس قسم کے علمی نکات سے سامعین کی اصلاح تو نہیں ہوتی البتہ مدرسین کا علمی رعب ضرور قائم ہو جاتا

ہے۔ ویسے بھی ترجمہ قرآن اور درسِ قرآن کی مختصر دورانیہ کی جالس میں اس قسم کی پیچیدہ بحثوں میں الجھنا اس لیے بھی کوئی مستحسن امر نہیں ہے کہ کم ہی مدرسین ایسے ہوتے ہیں جو اسی بحثوں کو چھیڑ کر ان کا حق ادا کر سکیں۔

۷) ابلاغ کے ساتھ اصلاح بھی

ہمارے ہاں دروسِ قرآن میں اصلاح سے زیادہ ابلاغ پر زور ہوتا ہے اور ہر درس کے آخر میں بغیر سوچے سمجھے ہم یہ آیت بھی تلاوت کر دیتے ہیں:

﴿وَمَا عَلَّيْنَا إِلَّا الْبَلَاغُ الْمُبِينُ ﴾ (بیت)

”اور نہیں ہے ہماری ذمداری مگر واعظ طور پر پہنچا دینا۔“

لیکن ہم حضرت شعیب علیہ السلام کے اس قول کو بھول جاتے ہیں جو انہوں نے اپنی قوم سے خطاب کرتے ہوئے کہا تھا:

﴿إِنَّ أُرِيدُ إِلَّا الْأَصْلَاحَ مَا اسْتَطَعْتُ﴾ (ہود: ۸۸)

”میں تو صرف اصلاح چاہتا ہوں جس قدر میں کر سکتا ہوں۔“

داعی اور مدعو کا اصل رشتہ صرف ابلاغ کا نہیں ہے بلکہ ”بلاغ مع الاصلاح“ کا ہے۔ مدرسین کو چاہیے کہ اپنے دروس کو ابلاغ کے ساتھ ساتھ مخاطبین کی اصلاح کا بھی ذریعہ بنائیں۔ درس قرآن کے ذریعے ہم لوگوں کی اصلاح کیسے کر سکتے ہیں؟ اس کو ایک زندہ مثال سے سمجھا جاسکتا ہے۔ سمیہ رمضان ایک مددِ سہیں جو کہ اپنے ہفتہ دروسِ قرآن میں ہر ہفتے ایک آیت کا انتخاب کرتی ہیں اور درس قرآن کے شرکاء کو یہ ہدایت کی جاتی ہے کہ وہ اس ہفتے دن رات اس آیت کے معانی پر غور کرتے ہوئے اس کا ورد کریں۔ ایسے ہی ایک درس میں مختار مددِ سیمیہ رمضان نے قرآن کی درج ذیل آیت (﴿وَأَغْضُضْ مِنْ صَوْتِكَ طَرَانَ اُنْكَرَ الْأَصْوَاتِ لَصَوْتُ الْحَمِيرِ﴾) (النفاثات) کا انتخاب کیا اور درس کے تمام شرکاء کو یہ ہدایت کی کہ وہ اس آیت کا اس ہفتے توجہ کے ساتھ مسلسل ورد جاری رکھیں۔ ایک خاتون جو کہ درس میں شریک ہوتی تھیں، گھر میں بہت زیادہ جیجنی چلاتی تھیں۔ اس آیت کا ورد ان کی اصلاح کا کس طرح ذریعہ بنا، یہ انہی کی زبانی ہم سنتے ہیں:

”جیسا کہ درس میں مختار مددِ سیمیہ نے راہنمائی کی تھی؛ میں یہ آیت بار بار دہراتی رہی حتیٰ

کہ مجھے حفظ ہوگئی۔ یوں ایک دن گزر گیا۔ اس گلے دن کی صبح حسب معمول بچے اسکول

جانے کے لیے تیاری کر رہے تھے۔ اس مرحلے پر جیسا کہ آپ کو معلوم ہے میری حالت

انہائی قابل رحم ہوتی ہے۔ ایک ہی وقت میں ہر کوئی اپنی چیز مانگ رہا ہوتا ہے۔ مجھے اس موقع پر چلانے کی عادت تھی، میں بچوں کے ساتھ جیجے جیجے کرباتی تھی، مگر اس صبح میں نے آیت کریمہ «وَأَغْضُضْ مِنْ صَوْتِكَ طَإَّ انْجَرَ الْأَصْوَاتِ لَصُوتُ الْحَمِيرِ» پر عمل کرنے کا فیصلہ کر لیا۔ اس آیت کے نفاذ کے حقیقی شٹ کے وقت بچوں کے رو یہ کی وجہ سے میرے رو یہ میں بھی شدت آنے لگی۔ میرے مزاج میں آج پھر تیزی آنے لگی، کیوں کہ ایک بچے کو جو تاثیں مل رہا تھا، دوسرا کو بیٹھ، تیسرا کو پین اور چوتھے کو بست۔ یہ سن کر میری کیفیت وہی ہو گئی جو پہلے ہوتی تھی۔ میں نے بچوں کو زور زور سے ڈالنا شروع کر دیا۔ مگر اسی لمحے میں نے محسوس کیا کہ میرا چہرہ سرخ ہو گیا ہے اور میری شکل گدھے کی طرح آواز نکلنے گدھے کی طرح لبے ہو رہے ہیں۔ میں نے فوراً سوچا کہ گدھے کی طرح آواز نکلنے سے تو ہمیں روکا گیا ہے۔ ہمیں اپنی آواز گدھے سے مشابہ نہیں کرنی چاہیے۔ اللہ تعالیٰ نے جب روک دیا ہے، اپنا حکم دے دیا ہے تو پھر ہمیں اس حکم کی تعقیل کرنی چاہیے۔ کہیں ہماری شکل گذشتہ جائے، تم یہودیوں کی طرح خنزیروں اور بندروں کی صورت میں سخن نہ کر دیے جائیں! میں چیختے چلانے کی اس تشبیہ کا تصور کر کے شرمندہ ہوئی، کیوں کہ اس طرح میں انسانوں سے نکل کر حیوانوں کے زمرے میں داخل ہو پچھی تھی۔ یہ تصور آتے ہی میں بچوں کے لیے زم پڑ گئی اور آہستہ آہستہ بولے لگی۔

”ہاں یہ لے لو یہ تمہارا جو تھا ہے، قلم بھی کہیں ہو گا، تم نے اپنی ضروری چیزیں کل ہی اپنے بستے میں کیوں نہ رکھ لیں“۔ یوں یہ مشکل ترین مرحلہ آسانی سے گز رگیا۔ ان چند منٹوں میں میرا غصہ اپنی انہائی کوہنچ جایا کرتا تھا اور مجھے اپنی جان نکلتی ہوئی محسوس ہوتی تھی، لیکن اس دن یہ لمحے سکون و قرار سے گزر گئے۔ (۱۲)

اس مثال کو سامنے رکھتے ہوئے ہم ہر ہفتے ایک آیت کا انتخاب کر کے اپنی اور سامعین کی اصلاح کر سکتے ہیں۔ مثلاً ہم سورہ بنی اسرائیل کی آیت «وَأَوْفُوا بِالْمُهْدَدِ، إِنَّ الْمُهْدَدَ كَانَ مَسْنُوْلًا» کے ورد سے عہد کی پابندی سورہ مریم کی آیت «فَعَلَفَ مِنْ بَعْدِهِمْ خَلْفُ أَصْنَاعُوا الصَّلْوَةَ وَاتَّبَعُوا الشَّهَوَاتِ فَسَوْفَ يَلْقَوْنَ عَيْنَاهُمْ» کے ورد سے نماز کی پابندی اور سورہ بنی اسرائیل کی آیت «إِنَّمَا الصَّلْوَةُ لِدُلُوكِ الشَّمْسِ إِلَى غَسْقِ الظَّلَلِ وَقُرْآنَ الْفَجْرِ إِنَّ قُرْآنَ الْفَجْرِ كَانَ مَشْهُودًا» کے ورد سے اپنے آپ کو اور اپنے درس کے شرکاء کو نماز فجر کی جماعت کے ساتھ ادا سکی پر آمادہ کر سکتے ہیں۔ اسی طرح غیبت،

بہتان تفسیر اور سوئے نظر جیسی معاشرتی برائیوں سے بھی سورۃ الحجرات کی آیات کو موضوع درس بنانے سے چھکارا پایا جا سکتا ہے۔ علی ہذا القياس سورۃ المؤمنون کی شروع کی آیات اور سورۃ الفرقان کی آخری آیات کو بھی اپنی اصلاح کا ذریعہ بنایا جا سکتا ہے اور سورۃ التوبہ اور سورۃ القص کی منتخب آیات کے مذاکرے اور ورد سے باطل نظام کے خلاف جذبات کو مہیز دینے اور اللہ کی رضا کی خاطر تن من دھن لگانے کے دواعی پیدا کیے جاسکتے ہیں۔ لیکن اس کا بہتر اور منفید طریقہ یہی ہے کہ ایک بفتہ کے لیے صرف ایک ہی آیت یا حکم کا انتخاب کر کے اس کے کثرت ذکر سے اس آیت کو اس کے مفہوم سمیت حرزاً جان بنایا جائے۔

(۸) درس قرآن کا معیار

درس قرآن کے حوالے سے جو کوتاہیاں پائی جاتی ہیں ان میں ایک یہ بھی ہے کہ ہمارے ہاں درس قرآن کے لیے مدرس کا کوئی معیار مقرر نہیں ہے۔ ہمارے خیال میں ایک مدرس کے لیے ضروری ہے کہ وہ کم از کم عربی زبان کے بنیادی قواعد اور اسالیب سے واقف ہو اور اس کی تجوید اس قد ردرست ہو کہ قرآن پڑھنے وقت لحن جلی کا مرکب نہ ہو۔ ایک مدرس اگر قرآن کی تلاوت بھی صحیح طرح نہ کر سکتا ہو تو اس کو درس قرآن کی اجازت دینا قرآن کے ساتھ ظلم ہے۔ ایسے مدرسین جو کہ درس قرآن کے کم از کم معیار پر بھی پورے نہ اترتے ہوں، انہیں چاہیے کہ یا تو وہ درس قرآن کی بجائے انفرادی دعوت و تبلیغ کے میدان کا انتخاب کریں یا پھر کسی مستند عالم دین کے ترجمہ و تفسیر قرآن کی مجالس قائم کریں۔ فہم قرآن کی مختلف تحریکوں اور جماعتوں کے منتظمین کو بھی چاہیے کہ وہ علماء کی زیرگرانی مدرسین کے لیے مختلف قسم کی تربیتی درکشاپوں کا بھی وقایتو فتاویٰ انعقاد کرتے رہیں۔

حوالی

- ۱) صحيح البخاري، 'كتاب بدء الوحي'، باب بدء الوحي۔
- ۲) الأتفاق في علوم القرآن، 'امام سيوطي'، جلد ۲، ص ۱۷۶۔
- ۳) مقدمة اصول تفسير اعلام ابن تيمية، 'ترجمة مولانا عبد الرزاق مليح آبادی'، ص ۸۔
- ۴) تفسير طبرى، 'امام ابن حرير طبرى'، جلد ۱، ص ۷۸، دار المعارف مصر۔
- ۵) تفسير طبرى، 'امام ابن حرير طبرى'، جلد ۱، ص ۸۶، دار المعارف مصر۔
- ۶) مقدمة اصول تفسير اعلام ابن تيمية، 'ترجمة مولانا عبد الرزاق مليح آبادی'، ص ۶۹۔
- ۷) قرآن پر عمل، 'مسیحہ رمضان'، ص ۲۱، ۲۰۔ مشورات، منصورة لاہور۔
- ۸) مختصر اصول تفسیر اعلام ابن تيمية، 'ترجمة مولانا عبد الرزاق مليح آبادی'، ص ۶۹۔